


સ્વર્ગની સડક નામે પુસ્તકમાંથી

વૃદ્ધ માણુસોને શીખામણુ.

— 86 —

લેખક અને પ્રકાશક,
વૈદ્ય અમૃતલાલ સુંદરજી પઢીયાર.
મુંબઈ.



અમદાવાદઃ

ખાદીઆમાં હિતેન્દ્ર પ્રેસમાં હરિપ્રસાદ પીતામરદાસ મહેતાએ
પોતાના મકાનમાં છાપ્યું.



આવૃત્તિ ૧ થી.

પ્રત ૨૫૦.



સને ૧૯૧૪—સંવત ૧૯૭૦.

અમૃતલાલ

સ્વર્ગનાં પુસ્તકો:—

સ્વર્ગનું વિમાન. સોનેરી પુઠું પૃષ્ઠ ૩૬૦ કિં. ૩. એક.

ઝીઝો તથા બાળકો પણ સમજી શકે તેવી સાદી અને સહેલી ભાષાને લીધે આ પુસ્તક બહુજ લોકપ્રિય થઈ પડ્યું છે તેથી તે ઘેર ઘેર વચાવ છે. ભક્તિ-જ્ઞાન-પ્રભુપ્રેમના ૪૨૫ દાખલાઓ તે પુસ્તકમાં છે. ઠેકાણે ઠેકાણે બજન તથા પદો પણ તેમાં આપેલા છે. ભક્તિ-માર્ગના સિદ્ધાંતો સમજવા માટે એ પુસ્તક પહેલી ચોપડી જેવું છે.

સ્વર્ગની કુંચી. સોનેરી પુઠું પૃષ્ઠ ૫૫૦. કિં. ૩. એક.

ધર્મર વિષે, નામસ્મરણ વિષે, શ્રદ્ધા વિષે, પ્રભુપ્રેમ વિષે, સત્સંગ વિષે, ભક્તિ વિષે, ગુરૂવિષે, આચરણ સુધારવા વિષે, સતો-ભક્તો-સાધુઓ-વૈષ્ણવો વિષે, સહેલા સહેલા ને મમ્મત સાથે જ્ઞાન આપે તેવા ૨૧૦ દાખલાઓ ઠેકાણે ઠેકાણે જૂના ભક્તો તથા મહાત્માઓના બજન તથા પદો.

સ્વર્ગનો ખજાનો. સોનેરી પુઠું પૃષ્ઠ ૨૮૪ કિં. ૩. એક

ભક્તિમાર્ગની ત્રીજી ચોપડી. જ્ઞાસુઓ, ભક્તો, હરિજનોના અનુભવની વાતોના ૧૨૫ દાખલાનું પુસ્તક. નરી આવૃત્તિ તૈયાર છે

સ્વર્ગનાં રત્નો. સોનેરી પુઠું પૃષ્ઠ ૩૮૪. કિં. ૩ એક.

ભક્તિ, જ્ઞાન, પ્રભુપ્રેમ, સત્સંગ, પ્રાથના, પરમાર્થ, પાપ, પુન્ય, ધર્મ, કર્મ, ગુરૂ, ભક્તો, મહાત્માઓ, સુખદુઃખ, હરિદર્શન, અર્પણ વગેરેના ઉપાસાવાળા ૧૦૧ દાખલાઓનું ખાસ વાંચવા લાયક નવું પુસ્તક.

સ્વર્ગની સડક. નવું પુસ્તક કિં. ૩. એક.

ભક્તિમાર્ગની પાંચમી ચોપડી. તેમાંના દાખલા જ્ઞાસુ અને હરિજનોને ખાસ બોલવા લાયક છે. આ સામેથી શરૂ થતું લખાણ તેમાંથીજ લેવાયલું છે. તે વાંચવાથી આપુ પુસ્તક કેવું છે તેનો ખ્યાલ આવશે. સોનેરી પુઠાંનું પૃષ્ઠ ૫૨૧ નું દળદાર પુસ્તક. દરેકનું ચોસ્ટેજ બુક.

ગુજરાત વિદ્યાપીઠ ગ્રંથાલય


[ગુજરાતી કૉપીરાઈટ વિભાગ]

અનુક્રમાંક ૪૨-૭૮ વર્ગીક

પુસ્તકનું નામ વૃદ્ધ ગાંધીજીનો શીખામણ

વિષય ૮- : ૬

વૃદ્ધ માણસોને શીખામણ.



ઘોડો કે બળદ બહુ જ થાકી ગયેલા હોય તોપણ જ્યારે તેઓ પોતાના ઘર તરફ વળે છે ત્યારે તેઓ બહુ જોરથી ચાલવા માંડે છે. તેમજ હે વૃદ્ધ જનો! હવે તમારે બહુ જ જોરથી ધર્મના રસ્તામાં ચાલવું જોઈએ. કારણ કે મોક્ષ ધામમાં જવું એ આપણું સાચું ઘર છે. આ દુનિયાં તો માત્ર થોડા વખતને માટે જ છે, પણ જ્યાં અનંત કાળ સુધી રહેવાનું છે તે તો હરિની હજુરનું મોક્ષધામ જ છે. અને એ ઘર તરફ જવાનો હવે તમારો વખત થયો છે તમારા ગાડાં હવે એ દિશાએ વળ્યા છે. માટે ધર્મના ને પ્રભુના રસ્તામાં હવે તમારે બહુ વધારે વધારે જોરથી ચાલવું જોઈએ. કારણ કે ઘોડાઓ તથા બળદો જેવાં જનાવરો પણ થાકી ગયાં હોય છતાં પણ પોતાના ઘર તરફ જવા માટે ઉતાવળ કરે છે ત્યારે તમે તો સમજુ છો, જ્ઞાની છો અને અનુભવી છો. માટે તમારે તો હવે બહુ જ જોરથી આપના ઘર તરફ ચાલવું જોઈએ.

જે માણસને બહુ લાંબી મુસાફરીએ જવું હોય તેઓ હમેશાં પોતાને જોડતી વસ્તુઓની અગાઉથી જ બહુ મોટી તૈયારી કરી રાખે છે. કારણ કે જો અગાઉથી તૈયારી ન કરી રાખે તો લાંબી મુસાફરીમાં ઘણી જાતના દુઃખો ભોગવવાં પડે છે. માટે જે ડાહ્યા માણસો હોય છે તેઓ લાંબી મુસાફરી માટે બહુ સારી તૈયારીઓ કરી રાખે છે. તેમજ હે વૃદ્ધ-સજ્જનો! તમારે પણ હવે થોડા વખતમાં બહુ લાંબી મુસાફરીએ જવાનું છે. કારણ કે મોત જેવી બીજી લાંબી મુસાફરી આ જગતમાં બીજી કોઈ પણ નથી. છેલ્લામાં છેલ્લી ને લાંબામાં લાંબી મુસાફરી તે મોત છે. અને એવી મોટી મુસાફરીએ નીકળવાનો હવે તમારો વખત આવી લાગ્યો છે. માટે ત્યાં અગવડ ન પડે તેવી જાતના સરસામાન મેળવી લેવાની

ને તે માટે જ જાણી તમારું હૃદય તૈયારી કરીરાખવી
 જોઈએ. કારણ કે, આપણે જોઈએ છીએ કે, માત્ર એકાદ
 ટંકની મુસાફરી કરી હોય તોપણ પાણી પીવાનાં સાધનો,
 છત્રી, કપડા, વગેરેની અગાઉથી તૈયારી રાખી પડે છે.
 અને જો અડવાડીયા પખવાડીયાની મુસાફરી હોય તો તો ઘણી
 જાતની વસ્તુઓ લેવી પડે છે, અને બહુ મોટા ગાંસડા
 પોટલાં બાંધવા પડે છે. ત્યારે હવે વિચાર કરો કે, જે લાખામાં
 લાંબી મુસાફરી છે, અને જ્યાંથી આપણી ઇચ્છા પ્રમાણે
 પાણું આવવાનું જ નથી. પણ જ્યાં અત્યંત કાળ પુરી રહેવાનું
 છે, તેવે ઠેકાણે જવા માટે કેટલી બધી સેત્રી તૈયારી કરવી
 જોઈએ? એ કાંઈ તમારા ધ્યાન બહાર નથી. માટે હવે
 એ બાપાઓ ! હવે ગફલતીમા રહેશો મા. પણ એ લાખી
 મુસાફરી માટે જોઈતી તૈયારી કરવાની મંડલગી કરજો. જેજ
 અમારી ભલામણ છે.

કાઠીઆવાડ, કચ્છ, ગોવા વગેરે ઠેકાણે જવાની આગ
 બોટો મુંબઈના બંદરેથી ઉપડે છે. તેમા કેટલીક આગબોટોને
 ઉપડવાના ટાઈમ ચોક્કસ થએલા હોય છે ને કેટલીક આગ-
 બોટોના ટાઈમ ચોક્કસ થએલા હોતા નથી. એ આગબોટોમા
 જેને રહડવું હોય તે માણસો પોતાનો સરસામાન લઈને
 કિનારે આગબોટ ઉપડવાની વાટ જોતા બેસી રહે છે. કારણ
 કે જો એ પ્રમાણે અગાઉથી તૈયારી રાખે નહિ તો આગ-
 બોટ ઉપડી જાય અને પોતે રહી જાય, તેથી ધારેલે ઠેકાણે
 ધારેલે વખતે પહોંચી શકે નહિ. અને જો વખતસર ના પહોંચે
 તો એમાં આગબોટવાળાને કાંઈ નુકશાન થાય નહિ પણ
 જેને તેમાં જવું હોય તેને જ નુકશાન થાય. એવી નુકશાનીમા
 ન ઉતરવું પડે માટે કાંઈ માણસો અગાઉથી જ બંદર ઉપર
 જઈને બેસે છે. તેમ જ હે વૃદ્ધ સજ્જનો ! અમે તમને કહીએ
 છીએ કે, આપણે આ દેહ ક્યારે પડશે તેની પણ કાંઈ ખબર
 નથી. એ આગબોટ હવે ક્યારે ઉપડશે તેનો ચોક્કસ ટાઈમ
 આપણે જાણતા નથી, પણ તે હવે થોડા વખતમાં ઉપડવાની
 છે એમ તો આપણે જરૂર જાણીએ છીએ. માટે તે આગ-

(૩)

ઘોટમાં બેસી સ્વદેશ પહોચવા સારૂ અગાઉથી બનતી તૈયારીઓ કરી રાખવી જોઈએ. કારણ કે એવી તૈયારીઓ કરી રાખવાનો વખત હવે આવી લાગ્યો છે. માટે ગફલતીમાં રહી જવાય, ને આગભોટ ઉપડી જાય એમ ન થાય તે સંભાળજો. મત-લબ કે ધર્મ, ધ્યાન, પરમાર્થ, સંસાર વ્યવહારના કામકાજોની શોખખાઈ ને એવું બીજું જે કાંઈ કરવાનું હોય તે કર્યા વિના આદ્યું ન જવાય એ સંભાળજો.

બાપાઓ ! તમને ખબર છે કે, જે દેશમાં આપણે જહું હોય તે દેશના સિક્કા જે આપણી પાસે ન હોય તો તે દેશમાં આપણને બહુ જ મુશ્કેલીઓ પડે છે, કારણ કે જુદા જુદા દેશમાં જુદા જુદા સિક્કાઓ ચાલે છે. તેમ જ આ દુનિયામાં વહેવાર ચલાવવા માટે જે ધન કામ લાગે છે તે ધન કાંઈક જુદું છે, અને ઈશ્વરની હજુરમાં જે ધન કામ લાગે છે તે ધન કાંઈક જુદું છે. કારણ કે અહીં તો ધાતુઓનું અને પથ્થરોનું ધન કામ લાગે છે, પણ મોક્ષધામમાં તો ધર્મનું જ ધન કામ લાગે છે. ત્યાં કાંઈ અહીંનું ધન કામ આવતું નથી, અને હવે તમારે એ નવા મુલકમાં જવાની તૈયારી થઈ ચૂકી છે. માટે એ દેશમાં ચાલી શકે એવું ધન હવે તમારે મેળવી લેવું જોઈએ. કારણ કે ત્યાં દોઢીઆં, આના, રૂપિયા, ગીની, નોટો, દસ્તાવેજો, ખતપત્રો. અને ઇસ્ટેટોનું ધન કામ લાગશે નહિ, પણ ત્યાં તો દયાનું ધન જોશે, ત્યાં તો અંતરની શાંતિનું ધન જોશે, ત્યાં તો પ્રભુના નામ સ્મરણનું ધન જોશે, ત્યાં તો પ્રભુના પ્રેમનું ધન જોશે, ત્યાં તો પરમાર્થનું ધન જોશે, ત્યાં તો પ્રભુના ધ્યાનનું ધન જોશે, ત્યાં તો અંતઃકરણની કેમળ લાગણીઓનું ધન જોશે, ત્યાં તો બ્રાતૃભાવનું ધન જોશે, ત્યાં તો શુભેચ્છાનું ધન જોશે, ત્યાં તો માનસિક વૈરાગ્યનું ધન જોશે, ત્યાં તો પ્રભુના સૌ જીવો સાથે ભલાઈ રાખવાનું ધન જોશે, ત્યાં તો ઇન્દ્રિયોને તથા મનને વશ રાખવાનું ધન જોશે, ત્યાં તો સતોની સેવા કર્યાનું ધન જોશે, ત્યાં તો સત્સંગનું ધન જોશે, ત્યાં તો ઈશ્વરી જ્ઞાનનું ધન જોશે, ત્યાં તો શ્રદ્ધાનું ધન જોશે, અને ત્યાં તો આત્મિક ધન

જેશે, ત્યાં કાંઈ ચાંદી સોનાનું ધન, નોટનાં કાગળીયાંઓનું ધન, કે ઘરનાં યોખાંઓનું ધન કામ લાગશે નહિ. માટે હવે દુકં વખતમાં જે મુલકમાં તમારે જવાનું છે તે મુલકનું ધન મેળવાય તેમ કરજો. એજ અમારી વિનંતી છે.

૧૨૫-વૃદ્ધ માણસોને શીખામણુ ભાગ બીજો.

પાપ કરી કરીને જે માણસો નરકમાં પડેલાં છે ને નરકનાં દુઃખો ભોગવી રહ્યાં છે તેઓ એમ ઇચ્છે છે કે, જો થોડાક દહાડા અમોને જગતમાં પાછું જવાનું મળે તો અમે જગતમાં જઇને ખૂબ ભજન ધ્યાન કરી લઈએ ને અમારા આત્માનું કલ્યાણ થાય એમ કરી આવીએ. એ માટે તેઓ તરફડે છે; અને વારંવાર પ્રભુની પ્રાર્થના કર્યા કરે છે કે, હે પ્રભુ! અમને થોડાક વખત પણ પૃથ્વી ઉપર પાછા મોકલ કે જેથી કરીને અમે તને બાણી શકીએ ને તારો પ્રેમ મેળવી શકીએ. પણ અકસોસ કે તેઓનાં પાપો એવાં મોટાં હોય છે કે તેઓ નરકમાંથી છૂટી શકતા નથી. આવી રીતે નરકમાં પડ્યા પછી પસ્તાવો કરવો, હાથમાથી તક ગયા પછી રોયા કરવું, અને રાંજ્યા પછી ડાહ્યા થવું એ શું કામનું? માટે હે વૃદ્ધ બાપાઓ! હજી જ્યાં સુધી તમારા હાથમાં થોડાઘણે વખત છે ત્યાં સુધીમાં તમે કાંઈક કરી લ્યો, અને જેમ બને તેમ એ થોડાઘણા વખતનો સારામા સારી રીતે લાભ લઇ લ્યો. કારણ કે નરકમાં પડીને પછી પસ્તાવું તે કરતાં હમણાં જ્યાં સુધી હાથમાં વખત છે તેટલામાં જ ચેતી જવું; ને એ વખતનો લાભ લઈ લેવો એ બહુ જ મોટી વાત છે. ને એ બહુ જ સારી વાત છે. માટે તમારા હાથમાં જે થોડો વખત બાકી રહ્યો છે. તેનો લાભ લઇ લ્યો, તેનો લાભ લઇ લ્યો.

એક શ્રીમંત ગૃહસ્થ હતો, તેની આંખો નબળી પડવા લાગી તેથી તેણે એક હુશિયાર ડાક્ટરને પોતાની આંખો બતાવી. ત્યારે તે આખના ડાક્ટરે આખ તપાસીને કહ્યું કે, હવે થોડા વખતની અંદર તમારી આંખે જશે. એમાં હવે

(૫)

કાંઈ ઉપાય લાગુ પડી શકે તેમ નથી. વધુમાં વધુ એકાદ વર્ષની અંદર તમે સુરક્ષાસ ઝળી જશો. એ સાબળીને તે અનુભવી જુદરથ ચેતી ગયો, અને તેણે પોતાની અગત્યનાં જે જે કામો હતાં તે બધાં જલદી જલદી કરવા માંડ્યાં. જેમ કે દેશાવરના આડતીઆ સાથેનો હિસાબ કિતાબ ચોખ્ખો કર્યો. ખતપત્રો જ્યાં સાચવવાં જોઈએ ત્યાં સાચવ્યાં. તીર્થ, યાત્રા વગેરે કરવાનું હતું તે કરી લીધું. જે જે વસ્તુઓ જોવાની હતી તે સારી રીતે જોઈ લીધી. અને આંખ ગયા પછી પોતાને પાછળથી અફસોસ ન થાય તેવી દરેક રીતની તૈયારી કરી રાખી, એ પછી થોડા વખતમાં તેની આંખોનું તેજ ઘટી ગયું ને તેને અંધાપો આવ્યો. પણ એ માટે અગાઉથી ખખર હોવાથી તથા બધી જાતની તૈયારી કરી રાખેલી હોવાથી એ અંધાપાથી તેને બીજાઓના જેટલું દુઃખી થવું પડ્યું નહિ. તેમજ હે વૃદ્ધ સજ્જનો ! અમે તમને કહીએ છીએ કે, જે ઘડપણ છે તે આપણને સૌને ચેતાવનાર ડાકટર છે. કારણ કે તે આવીને કહે છે કે, હવે તમારે મોટી મુસાફરીએ જવું પડશે. જે ઘડપણ છે તે શુરૂ છે, કારણ કે તે આવીને ઉપદેશ આપે છે કે, હવે વખત નજીક આવતો જાય છે માટે ચેતો. અને જે ઘડપણ છે તે દેવનો દૂત છે. તે આવીને અગાઉથી એમ ખખર આપે છે કે, હવે જવાની તૈયારી થતી જાય છે. માટે જે કાંઈ સાર્થકતા કરવી હોય તે કરી દેયો. કારણ કે હવે વખત બહુ થોડો છે, અને હજી કરવાનું ઘણું છે. એવી જાતની ચેતવણી ઉપરથી જે માણસો સમજી જાય છે તેઓનું કામ થઈ જાય છે. અને ખખર મળ્યા છતાં જેઓ ઘેરકારીથી પડ્યા રહે છે, અને થોડા દહાડામાં જવાનું છે છતાં પણ જે પ્રભુના ઈન્સાફ સામે જોતા નથી, નરકનાં દુઃખો સામે જોતા નથી, પોતાના આત્માના કલ્યાણ સામે જોતા નથી, અને પરમકૃપાળુ પરમાત્માની દયા સામે જોતા નથી તેઓ બહુ દુઃખી થાય છે. માટે ઘડપણરૂપી ડાકટરે ચેતાવ્યા છતાં જો નહિ ચેતો ને અગાઉથી જોઈતી તૈયારી નહિ કરી રાખો તો બહુ મોટી ખરાબી થઈ જશે. એવી ભયંકર ભૂલ ન થાય એ સંભાળજો.

ઓ ઘરડા કાકાઓ ! તમારે ચેતી જવાનો હવે ખરેખરે વખત આવ્યો છે. પ્રારણ કે ગાગર બાધેલા દોરડાંને ઘણા ભાગ તો કૂવામાં ઊંડો ઉતરી ગયો છે, હવે તો માત્ર છેવટની ગાંઠ જ હાથમાં રહી ગયેલી છે. અને તે ગાંઠ પણ જો હાથમાંથી સરી પડશે તો પછી ગાગર ને દોરડું બંને બાનાં કૂવાના તળીયામાં જઈ પડશે. તેમજ હેવૃદ્ધ બાપાઓ ! યાદ રાખજો કે, તમારી પણ બુવાની આવી ગઈ છે. આઘેડ અવસ્થા પણ આવી ગઈ છે. અને હવે તો માત્ર ઘડપણની ગાંઠ જ હાથમાં રહી ગઈ છે. તે પણ જો સરી પડશે તો નરકના કુંડમાં પડી જતાં કંઈ પણ વાર લાગશે નહિ. માટે હજી જ્યાં સુધી જીવંતનાં દોરડાની છેલ્લી ગાંઠ એટલે કે છેવટની વૃદ્ધ અવસ્થામાં થોડાક વર્ષો બાકી છે એટલામાં તમારાથી જે કાંઈ ધર્મ, દાન, ધ્યાન, જપ, તપ વગેરે બંને તે કરી લ્યો. જો આ છેવટના વખતે પણ એવી બાબતોમાં યોદ્ધાશી રાખો તો અંત કાળના સમયે બહુ જ દીવગીરી લાગશે, તથા મરી ગયા પછી પણ બહુ જ પાનાયો થશે અને એમ લાગશે કે છતાં સાધનોએ અમે કાંઈ કરી શક્યા નહિ. નેક તરફથી આવી જાતનો પસ્તાવો, બીજી તરફથી નરકના દુઃખો, ત્રીજી તરફથી સ્વર્ગના સુખો, ચોથી તરફથી પ્રભુનો ક્રોધ, અને પાપમાં તરફથી આ બધી બાબતો ખરેખર રીતે જોઈ શકાય તથા સમજી શકાય એવું તમોને આપનામાં આવેલું જ્ઞાન એ બધું જોઈને અનિશય તરફકાટ થશે ને એમાંથી ભયકર વેદના ઉત્પન્ન થશે. અને તમારે માટે એવો વખત હવે કાંઈ બહુ દૂર નથી. માટે હે વૃદ્ધ બાપાઓ ! ચેતો અને જેમ બંને તેમ ધર્મના રસ્તામાં પ્રભુ તરફ વળવાની કૃપા કરો. એજ અમારી વિનંતી છે

હે વૃદ્ધ બાપાઓ ! દિવાસળીના બાકસમાંથી જ્યારે ઘણી દિવાસળી વપરાઈ જાય અને છેવટની જો ત્યાં દિવાસળી બાકી રહે ત્યારે તેને બહુ સભાળથી વાપરવી પડે છે. કારણ કે, જો બીજાં બાકસ પાસે ન હોય અને છેવટ રહેલી થોડી દિવાસળી પણ સળગે નહિ અગર સળગીને દિવો કર્યા પડેલાં

ઠરી જાય વો આખી રાત અધરામાં ને જંગલમાં વાધવરના
 બચ વચ્ચે કાઢવી પડે છે. તેથી જે માણસો જંગલમાં રહેતા
 હોય, અને જેની પાસેની પેટીમાંથી ઘણી દિવાસળીઓ વપરાઈ
 ગઈ હોય ને છેવટની થોડીઘણી દિવાસળી બાકી રહેલી હોય
 તેઓ બહુ જ સલાખથી પોતાની પાસેની દિવાસળીને વાપરે
 છે. અને તેમાં પણ જેની પાસે છેવટની એક જ દિવાસળી
 બાકી રહેલી હોય તે તો ખાસ ધ્યાન રાખે છે. તેમજ હે
 માનવંત વૃદ્ધ બાપાઓ ! અમે તમને કહીએ છીએ કે, તમારી
 જીદગીના બાકસમાંથી પણ ઘણી દિવાસળીઓ ખડાસ થઈ
 ગઈ છે. હવે માત્ર છેવટની એ ચાર દિવાસળીઓ જ બાકી
 રહેલી છે એટલે કે તમારી જીદગીના ઘણા વર્ષો ચાલ્યાં ગયાં
 છે. હવે માત્ર છેવટનાં થોડાંઘણા વરસો જ બાકી રહ્યાં છે.
 માટે જેમ જાને તેમ તેનો સદુપયોગ કરી લેજો અને એ
 બાકી રહેલી કાઠીમાંથી ધર્મના દિવો પ્રકટાવી લેજો, એ
 બાકી રહેલી કાઠીમાંથી પ્રયુષ્મેમનો દિવો પ્રકટાવી લેજો, એ
 બાકી રહેલી કાઠીમાંથી જીદગીની સાર્થકતા કરી લેવાનો દિવો
 પ્રકટાવી લેજો, અને એ બાકી રહેલી કાઠીમાંથી ઇશ્વરકૃપાનો
 દિવો પ્રકટાવી લેજો, નહિ તો મૂંઝા પછી નરકના મહા ભયંકર
 અધકાષમાં રહી જશો. એવી ભૂત ન થાય એ સંભાળજો;
 અને વિના કારણ જરાક યેદરકારીને લીધે એવા ભયંકર દુઃખો
 ન ભોગવવા પડે એ સંભાળજો. એજ અમારી વિનંતી છે.

૧૨૬-વૃદ્ધ માણસોને શીખામણ ભાગ ગીજો.

ઓ અમારા ઘરડા બાપાઓ ! હવે તમે તમારા ઘડપણનું
 વખતમા જે કામ ધ્યાન, દાન વગેરે કરો તે તો આંખાને રસ
 ચૂસી લીધા પછી છાલ ગોટલાનું દાન કરવા બરાબર છે
 કારણ કે ખરી વાત તો એ જ કે, જે વખતે ચડતી બુવાની
 હોય, જે વખતે શરીરમાં બળ હોય, જે વખતે મનમાં જોસ
 હોય, જે વખતે ખુદી ખીલતી જતી હોય, અને જે વખતે
 બીજા અનેક જાતની કુદરતી સગવડો હોય, તે વખતે જ પરમ-

કૃપાળુ પરમાત્માનું જ્ઞાન મેળવી લેવું જોઈએ, તથા એ વખતે જ તેનું ભજન, કીર્તન કરવું જોઈએ. પણ અફસોસ કે, એ સોનેરી વખત તો તમે શુભાવી નાંખ્યો છે. એ અમૂલ્ય તક તો તમે શુભાવી દીધી છે. અને એ જીન્દગીની મીઠાશનો વખત તો તમે ખોઈ નાખ્યો છે. હવે તો રસ ચૂસી લીધા પછી માત્ર છાલ ગોટલાં હાથમાં રહ્યાં હોય તેવો તમારો ઘડપણનો વખત છે. એટલે જગતના વ્યવહારિક નિયમો પ્રમાણે જોતાં એવા છાલ ગોટલાના દાનથી કાંઈ ખાસ મોટો લાભ થઈ જતો નથી, પણ આપણા સર્વશક્તિમાન પરમકૃપાળુ દયાના સાગર, નોધારાના આધાર, અનાથના નાથ, ભક્તવત્સલ, પિતા પ્રભુની પ્રભૂતા સામે જોતાં અને તેની દયા સામે જોતાં એમ લાગે છે કે, ઘડપણના વખતના છેવટનાં થોડા વર્ષો પણ જો પ્રભુની સેવામાં અર્પણ કર્યા હોય અગર છેક અંત સમે પણ જો પ્રભુનું શરણ પકડી લીધું હોય તો તે દયાળુ પ્રભુ કડ્યાણ કરી દે છે અને મોક્ષ આપી દે છે. માટે જો આ બાબતમાં કાંઈ ધ્યાન પહોંચતું હોય તો હજી પણ કાંઈ ગયું નથી, હજી પણ તમારા હાથમાં થોડીક બાજી રહેલી છે. માટે ચેતાય તો ચેતજો, અને જેમ બને તેમ પ્રભુના રસ્તામાં વળાય તથા પરમકૃપાળુ પરમાત્માનું ભજન ધ્યાન થાય અને શાંતિનાં જીન્દગી લોગવાય તેમ કરજો. એજ અમારી અરજ છે. બીજું તમારા જેવા દાદાઓને અમારાથી વધારે શું કહી શકાય ! છેવટ એ જ કે, આપણા લોકો કાગળોમા લખે છે કે “થોડું, લખ્યું ઘણુંકરી વાયજો” તેમ જ હે દાદાઓ ! અમે તમને કહીએ છીએ કે, ભજન કરી લેવાની બાબતમાં પણ તમે થોડું લખ્યું ઘણુંકરી વાયજો. એજ અમારી વિનંતી છે.

ઓ વહાલા બાપાઓ ! આજ દિવસ સુધી તમે સંસારના પ્રપંચોમાં જ રચીપચી રહેલા છો. આજ દિવસ સુધી તમે સંસારના મોહમાં જ પડ્યા રહેલા છો, આજ દિવસ સુધી તમે માયાના જાળમાં જ બંધાઈ રહેલા છો, આજ દિવસ સુધી તમે નજીવા નજીવા પ્રપંચોમાં જ રહી ગયેલા છો અને આજ દિવસ સુધી તમે એક જાતના અંધકારમાં જ

(૯)

રહી ગએલા છે. તેથી તમારી જીવગી તમે પ્રભુથી દૂર દૂર રહેવામાં જ ગાળેલી છે. પણ હવે તમારે તમારી એ સ્થિતિ-માં ફેરફાર કરવો જોઈએ. કારણ કે જે વહાણો દરિયામાં ઝપાટાખંધ ચાલ્યાં જતાં હોય તેને પણ જ્યારે ખંડર આવે ત્યારે ફેરવવાં પડે છે. અને તેની દિશા બદલવી પડે છે. એ માટે દરિયાં મારીને વહાણને બીજી દિશામાં બદલે છે. તેમજ અમે તમને કહીએ છીએ કે તમારાં વહાણ પણ હવે કિનારે પહોંચવા આવ્યાં છે, અને તેમ છતાં હજી સસારસાગર ભણી જ ચાલ્યાં જાય છે. માટે હવે તેને હેરીયાં મારીને પ્રભુ તરફ ફેરવો. જો આ ખરે વખતે પણ એમ નહિ કરો તો તમારી જીવગીનાં વહાણ ખરાબા ઉપર ચઢી જશે, અને તેમાંથી ભયંકર ખરાબી થઈ જશે. માટે હે બાપાઓ ! જલદીથી ચેતો, જલદીથી ચેતો, કારણ કે જીવગીના વહાણને ફેરવવાનો વખત હવે બહુ નજીક આવી ગયો છે, કિનારો પાસે છે, અને લંગર નાંખવાની તૈયારી થઈ ચૂકી છે, અને તેમ છતાં પવનનું જોર જીદી જ દિશાનું છે. તેથી તમારાં વહાણો ઉંધે જ રસ્તે ચાલ્યાં જાય છે, અને એ કાંઈ પોતાની મેળે સહેલાઈથી સીધે રસ્તે આવે તેમ નથી, માટે તમારે તમારાં વહાણના સઢ ઉતારી નાંખવા જોઈએ, અને જરા જોર કરી વહાણનો દિશા બદલી નાંખવી જોઈએ, એટલે કે હમણાં સંસાર ભણી ચાલ્યા જાએ. હો તેને બદલે પરમકૃપાળુ પરમાત્મા તરફ વળી જવું જોઈએ. માટે હે દાદાઓ ! હવે પ્રભુ તરફ વળવાની કૃપા કરો. પ્રભુ તરફ વળવાની કૃપા કરો.

ઓ અમારા વહાલા બુદ્ધ કાકાઓ ! ઘણાં જો ભગતો એમ કહે છે કે, બાળકપણમાં કાંઈ અનુભવ હોતો નથી તેથી સાચું જ્ઞાન થઈ શકતું નથી, તેમ જ જીવવાની મા પશુ ઇંદ્રિયો બહુ બળવાન હોય છે ને મન લટકતું હોય છે, એટલે એ વખતે પણ ખરાબર રીતે ભજન ધ્યાન બની શકતું નથી. અને તેમ છતાં જીવાન માણસો પોતાનું મન ઈશ્વરમાં લગાડવા જાય તો તેઓને બહુ જ મુશ્કેલી પડે છે. કારણ કે જીવાનોમાં એક પ્રકારની દિવાની રહેલી હોય છે. તેથી એ વખતે મનને

ધર્મના રસ્તામાં લગાડવામાં બહુ જ મુશ્કેલી પડે છે. પણ હું ક'કાઓ! હવે એવી જાતની મુશ્કેલીઓ તમને નથી. કારણ કે તમે તો હવે ખાઈ પી ઉતર્યા છો! અને ઘણાએ સારા માઠા અનુભવ લઈ ચૂકેલા છો! તેમ જ માયાના મિથ્યા પ્રદેશમાં રખડવાથી કેટલી બધી ખરાબી થાય છે તે પણ જોઈ ચૂકેલા છો, અને હવે તમારા શરીરની બધી ઇંદ્રિયો પણ નિર્ભળ થએલી છે. એટલે જીવાનાંઆને પ્રભુ તરફ પોતાનું મન વાળવામાં જેવી મુશ્કેલીઓ પડે છે તેવી મુશ્કેલીઓ તમારા રસ્તામાંથી નથી. તમારે માટે તો સીધી ને સુંદર સડક બની રહેલી છે. માટે તમારે હવે ધર્મના સુગમ માર્ગમાં તથા પ્રમુખના આનંદી રસ્તામાં ચાલતાં શીખવું જોઈએ. કારણ કે તમારે માટે હવે એ જ ગતિનો ઉત્તમ રસ્તો છે. માટે હવે તો બીજી બધાં નડામી ઉપાવીઆને છોડી દઈને જેમ બને તેમ પ્રમુખના રસ્તામાં વળો, અને તે મહા મંગળકારી પવિત્ર પિતાના નામનું સ્મરણ થાગ, તેનું ધ્યાન ધરાય તથા તેને અર્થે તેનાં બાળકોને દાન અપાય તેમ કરો, એજ અમારી અર્દાસ છે.

હું છૂઠ્ઠા કાકાઓ! તમે હમણાં તમારા મનમાં એવા વિચારો કર્યા કરો છો કે, અમારું આ ફૂલાણું કામ થઈ ગયા પછી ભજનગા લાગી જઈશું. તો એ બહુ મોટી ભૂલ થાય છે. કારણ કે આ જગતમાં જે સસારીક કામો છે તે કામો કાંઈ આપણા ધાવો પ્રમાણે થતાં નથી. એટલું જ નહિ પણ એક કામ પાર પડે ત્યારે બીજાં કામની ઇચ્છા થાય છે. અને બીજાં કામ પાર પડે ત્યારે ત્રીજા કામની ઇચ્છા થાય છે. એવી રીતે જેમ જેમ વ્યાહરિક કામો પાર પડતા જાય તેમ તેમ ઉઘડી વધારે વધારે આશાતુણ્યા વધતી જાય છે. અને તેમાં વચમાં કોઈક એવો મોટો વા વાગી જાય છે કે, તેનો જખમ રૂઝાતાં બહુ વખત ચાડ્યો જાય છે. અને એમ સારા માઠા બનાવો બન્યા કરવા એમ આ સસારનો પ્રવાહ જ છે. એટલે જો એવાં બહાના નીચે પડ્યા રહીએ તો ધર્મના કામમાં લાગવાની કુરબાન મળતી નથી. અને એમ કરતે કરતે મૃત્યુ આવી જાય છે. ને ધર્મના કામો કરવા રહી નય છે એવી મોટી ભૂલ ન થાય

માટે હે દાદાઓ! તમે એ રોગે, અને ક્યાંકું કાન થાય પછી હું ભગવત ભજનમાં લાગી જઈશ, એવા બહાના નીચે પડ્યા રહેશે. મા. કારણ કે જો મનને ઠીકું રાખ્યો તો એવા બહાનાંની કાંઈ ખોટ નથી, તેથી પરિણામ એ થશે કે, એવા બહાનામાં રહી જશે અને ખાલી હાથે ઘડીકમાં ઉડી જશે. એ વખતે બહુ પસ્તાવો થશે. એવી ભૂલ ન થાય એ સંભાળજો.

હે વૃદ્ધ બાપાઓ! હજી હમણું થોડાં વર્ષોની અગાઉ તો તમે પોતે જ ઘણા નાના બાળક હતા, અને બીજા સૌને કાકા બાપાના નામે યોદ્ધાવતા હતા. એ પછી થોડાં જ વર્ષો ઉપર તમે બહુ મજબૂત ને સુંદર જુવાન હતા. અને આટલા વખતમાં તમે ઘડા થા ગયા, એ જુવો છો કે! આવી જ રીતે વાપતને જતા કઈ વાર લાગતી નથી, અને શરીરને બહુબરી જતા પણ કાઈ વાર લાગતી નથી. તેમ જ મોતને આવી પહોંચતા પણ કાઈ વાર લાગતી નથી, માટે હે વૃદ્ધ બાપાઓ! હવે તમે જલદીથી ચેતો. અને જેમ જાને તેમ જલદીથી ધર્મના રસ્તામાં આવી જાઓ. કારણ કે તમે જુઓ કે, થોડા વર્ષો ઉપર તમે જ્યારે બાળક હતા એ વખતે તમે જેને કાકા, મામા, બાપા, અને દાદા કહેતા હતા તેમાંના આ કે કેઈ પણ હયાત રહ્યા છે કે? એ બધા કાકા, બાપા, જેમ ચાલ્યા ગયા. તેમ જ હવે તમે સૌના કાકા બાપા થઈ ગયા છો, એટલે તમારે પણ હવે અહીંથી ઉઠાડગીરી કરવાનો વખત નજીક નજીક આવતો જાય છે. એ માટે દૂર શા માટે જવું જોઈએ? તમારા પોતાના જ શરીરની સામે જુઓ. એટલે તમને ખબર પડશે કે, તમારી પાચનશક્તિ ઘટી છે, તમારા દાંત પડતા જાય છે, તમારી આંખનું તેજ એકાંચ થયું છે, તમારી ચાલવાની શક્તિ એકાંચી થઈ છે, અને તમારા હાથનું જોર એકાંચ થયું છે. આવી રીતે તમારા શરીરની બધી શક્તિઓ ઘટતી જાય છે. એ શું તમને ધર્મના રસ્તામાં જવાનું ચેતાવવા માટે નથી?

હે વૃદ્ધ બાપાઓ! તમારા શરીરની શક્તિઓ ઘડપણને લીધે એકાંચી થઈ છે એ વાત ખરી, પણ કાંઈ તમારા જીવા-

(૧૨)

તમાની શક્તિ ઓછી થઈ નથી. તમારો જીવાત્મા કાંઈ ધરડો થયો નથી. તે તો ઉઠ્ઠો વધારે ડાહ્યા થયેલો છે, વધારે અનુભવી થયેલો છે; અને વધારે જોરથી, વધારે સમજણથી, તથા વધારે શ્રદ્ધાથી પ્રભુને પકડી શકે તેવો થયો છે. માટે હવે તમારા હાથમાં થોડોબહો વખત છે, એટલા વખતની અંદર તમારે પરમકૃપાળુ પરમાત્માનું શરણ પકડી લેવું જોઈએ, અને જેમ અને તેમ ધર્મનાં કામો કરવામાં લાગી જવું જોઈએ.

હે વૃદ્ધ કાકાઓ! તમારા શરીરમાંથી શક્તિ ઘટી છે, પણ કાંઈ સર્વશક્તિમન અનંત બ્રહ્માંડના નાથમાંથી દયા ઘટી નથી. તેની દયા અને તેની કૃપા તો સર્વની ઉપર અખંડિત-પણે વહાં જ કરે છે, ને તેમાં પણ સારા, સમજી, ભલા ને ધર્મવાળા વૃદ્ધજનો ઉપર તો તેની ખાસ અતિશય દયા હોય છે. માટે હે બાપાઓ! તમારે તેની દયાનો લાભ લેવો જોઈએ, અને જેમ અને તેમ આ છેલ્લી અવસ્થામાં તો ખૂબ વધારે ભજન ધ્યાન થાય તેમ કરવું જોઈએ. કારણ કે એજ જીંદગીની સાર્થકતાનો ઉપાય છે.

૧૨૭-વૃદ્ધ માણસોને શીખામણ-ભાગ ૪ થો.

આવા મોટા જગતમાંથી મરતી વખતે જે ખાલી હશે ચાલ્યા જાય તે સૌથી વધારે મોટા મૂર્ખ છે.

એક મોટો શ્રીમંત શેઠીઓ હતો, તેનો એક ગામડીઓ દોસ્ત હતો. એ ગામડીઓ બહુ રમુજી, ભાટક બોલો, અને કાંઈ કાંઈ નિર્દોષ રમુજ કર્યા કરે તેવો હતો. પણ એ બિચારો બહુ ભોળો હતો. વ્યવહાર ચતુર માણસોમાં જેવી ચાલાકી હોય છે ને જેવી કુશળતા હોય છે. તેવી ચાલાકી ને તેવી કુશળતા તેનામાં નહોતી, તેથી પેલા શ્રીમંતને એમ લાગતું કે, આ મૂર્ખ માણસ છે. એમ સમજીને તે શેઠ એક દિવસ રમૂજમાં પોતાની લાકડી તેને આપી. ત્યારે એ ભોળા હસમુખા ગામડીઆએ પૂછ્યું કે, આ લાકડી લઈને હું શું કરું? ત્યારે તે શેઠે કહ્યું કે, જ્યારે તારા કરતાં વધારે મૂર્ખ તને બીજો કોઈ મળે ત્યારે તેને એ લાકડી આપજે, અને એવો કોઈ

મૂરખ ન મળે ત્યાં સુધી એ લાકડીને તારી પાસે રાખજે. તેથી
 એ લોળા માણસ તો પોતાના હાથમાં એ લાકડી લઇને ફરવા
 લાગ્યો. એમ કરતે કરતે ઘણું વખત ગયો પણ એ લાકડી
 આપવા જેવો કોઈ માણસ તેને મળ્યો નહિ. તેથી એ લાકડી
 તે પોતાની સાથે સાથે ફરવતો હતો, અને એ લાકડી એમને
 પેલો શેઠ તેની મશ્કરી કરતો ને કહે તો કે, કેમ, તારાથી
 વધારે મોટો મૂરખ બીજો કોઈ મળતો નથી કે? ત્યારે તો મેં
 મોટા મૂરખ તરીકે તને ઠીક શોધી કાઢ્યો છે ને? આવી
 રીતે એ શેઠ તેની મશ્કરી કર્યા કરતા. એ પછી તે શેઠ પોતે
 જ બહુ માંદા પડ્યા, અને મરવાનો વખત નજીક આવ્યો,
 ત્યારે એ ગામડીઓ તે શેઠની પાસે ગયો અને કહ્યું કે, કેમ
 શેઠ, શું કરો છો? ત્યારે શેઠે કહ્યું કે, હવે તો જવાની તૈયારીમાં
 છીએ. ત્યારે તે ગામડીઓએ પૂછ્યું કે, ત્યાંથી પાછા
 ક્યારે આવશો? શેઠે કહ્યું કે, ત્યાંથી પાછું અવાય નહિ.
 ત્યારે તે ગામડીઓએ કહ્યું કે, ત્યાં જવા માટે કાંઈ ટીમણ
 ભાતું સાથે લીધું કે નહિ? શેઠે કહ્યું કે, ત્યાં કાંઈ અહિનું
 ભાતું કામ લાગે નહિ. એ સાંભળીને તે ગામડીઓએ કહ્યું કે,
 તમે તો હવે બાંધો છો ત્યારે આ લાકડી કેને આપું! ત્યારે
 તે શેઠે કહ્યું કે, તને કહેલું જ છે કે, જે તારાથી મોટો મૂરખો
 મળે તેને એ લાકડી આપજે. એમાં હવે શું પૂછે છે? ત્યારે
 તે ગામડીઓએ હસ્તે હસ્તે કહ્યું કે, ત્યારે તો આ તમારી
 લાકડી તમે જ પાછી રાખો. શેઠે કહ્યું કે, એનું કંઈ કારણ?
 ત્યારે તે ગામડીઓએ કહ્યું કે, જે ઠેકાણે અનંત કાળ સુધી
 રહેવાનું છે તેવે ઠેકાણે છતાં સાધનોએ ટીમણ ભાતાં વિના
 જવું એ કરતાં વધારે મૂર્ખાઈ બીજી કઈ? માટે શેઠ, મને
 તો એમ જ લાગે છે કે, ભર્યાભાસ્યા ધરમાં ખાલી હાથે
 જનારા તમે પોતે જ સૌથી મોટામાં મોટા મૂરખ છો, માટે
 આ તમારી લાકડી તમે જ પાછી રાખો, એ સાંભળીને તે મરવા
 પડેલા શેઠને બહુ જ અસર થઈ, અને તેણે પોતાની શક્તિ
 પ્રમાણે ઘણુંએ દાન પૂન્ય કર્યું.

હે વૃદ્ધ બાપાઓ! આ વાત કહીને અમે તમને એમ

સમજાવવા ઇચ્છીએ છીએ કે, તમારે પણ હવે જોઈ રહે જવાની તૈયારી થઈ ચૂકી છે. માટે જસ ધીમાણુ બાતાંની તૈયારી રાખજો, એજ અમારી વિનંતી છે. અને એ પણ ચાલ રાખજો કે, ત્યાં કાંઈ પેંડા, મેસુર, ખરપ્પી, થેયલાં ને અંડીઆનું બાતું કામ નહિ આવે, પણ ત્યાં તો પ્રભુના પવિત્ર નામના જપનું બાતું કામ આવશે. ત્યાં તો ઇશ્વરના શુણ્યજ્ઞાનનું બાતું કામ આવશે, ત્યાં તો પ્રભુના ધ્યાનનું બાતું કામ આવશે, ત્યાં તો પવિત્રતાનું બાતું કામ આવશે, ત્યાં તો ભાવજાવનું બાતું કામ આવશે. ત્યાં તો પ્રભુને અર્થે આપેલાં દાનનું બાતું કામ આવશે. ત્યાં તો દિનતાનું બાતું કામ આવશે, ત્યાં તો ભગવત ઇચ્છાને આધિન થવાનું બાતું કામ લાગશે, ત્યાં તો પ્રભુને ઉપકાર માનવાનું બાતું કામ લાગશે, ત્યાં તો હરિજનોની સેવા કરવાનું બાતું કામ લાગશે, ત્યાં તો સત્સંગનું બાતું કામ લાગશે, ત્યાં તો મનોનિગ્રહનું બાતું કામ લાગશે, ત્યાં તો સત્યનું બાતું કામ લાગશે, ત્યાં તો દયાનું બાતું કામ લાગશે, ત્યાં તો પ્રભુપ્રેમનું બાતું કામ લાગશે, અને ત્યાં તો ઇશ્વરી જ્ઞાનનું બાતું કામ લાગશે. માટે એવી જાતનું બાતું મેળવી લેવાય તેમ કરજો. એજ અમારી વિનંતી છે.

સવારના પહોરમાંથી જે ગાડાં બેઠાએલાં હોય તે ગાડાંના બળદોને સાંજને વખતે છોડી નાખવામાં આવે છે. કારણ કે બે હઠ પકડીને સતે પણ ગાડાં ચલાવ્યા કરે તો તે બળદો આંકી ગયા વિના રહે નહિ. એ સિવાય રાતને વખતે ગાડાં ચલાવવાથી વખતે લૂટાઈ જવાનો ભય પણ રહે ખરો, માટે હે બ્રહ્માઓ! હવે તમારે પણ તમારાં સંસ્કારી ગાડાંઓ છોડી નાખવાં બેઠાં. કારણ કે તમે બહુ ગાડાં ચલાવેલાં છે, અને હવે તમારી સાંજ પડી ગઈ છે. માટે હવે તમારે વિસામો લેવાનો વખત છે. ને એમ નહિ કરો તો થાકી જશો ને સ્ત્રામાં લૂટાઈ જશો. એવી ભયંકર બૃલ નં ભાય એ સંભાળ નો.

હે બ્રાહ્મણો! વૃદ્ધા અવસ્થા માટે આપણા જ્ઞાનમાં શું કહેલું છે? એ તમે જાણો છો? દાદાજી! અત્યારે તો તમારે

સન્યાસ લેવાનો સમય આવી પહોંચ્યો છે. પણ જમાનો બુદ્ધો છે, એટલે કદી શરીરથી સન્યાસ ન લઇ શકાય તો કાંઇ શ્રીકર નહિ, પણ માનસિક સન્યાસ તો જરૂર લેવો જોઇએ. અને પ્રપંચની ઘણી વાતોથી દૂર રહેવું જોઇએ. કારણ કે હવે તમારી ચોથી અવસ્થા છે. હવે તમારી ઉત્તર અવસ્થા છે, અને હવે તમારી છેલ્લી અવસ્થા છે. હવે આ બધું મૂકીને થોડા વખતમાં જવાનું છે, અને તે એવે ઠેકાણે જવાનું છે કે, જ્યાંથી આપણને બીજા પડે તેવી રીતે પાછું અહીં આવવાનું નથી. માટે હવે ચેતવાનો વખત છે, અને સન્યાસ લેવાનો વખત છે. પણ આજના વખતમાં સાચા વિધિ પ્રમાણે સન્યાસ પાળવો બહુ મુશ્કેલ છે, એટલે સન્યાસના બહારના નિયમો પાળવાની વાત બાબતોએ રાખીએ, પણ સન્યાસના અંતરના નિયમો તો પોતાના કલ્યાણ સારૂ પાળવા જ જોઇએ. અને એવા અંતરના સન્યાસને જ માનસિક સન્યાસ કહે છે. જેમ કે

માનસિક સન્યાસ એટલે દુનિયાંદારીના બધા પ્રપંચો મનમાંથી કઢાડી નાખવા માનસિક સન્યાસ એટલે ધર સંસારની જાળો મનમાંથી કાઢી નાખવી. માનસિક સન્યાસ એટલે કુકુબકલેશ મટાડી શો સાથે સલાહસંપન્ન કરી સૈની માપી મેળવી લેવી, માનસિક સન્યાસ એટલે પોતાની ઉપરનો બોલો પોતાના મુત્રપૌત્રાદિકને, ભાઈઓને, અગર બીજાં સમાં વહાલાંઓને સોંપી દેવો, માનસિક સન્યાસ એટલે મનમાંથી ચોખ્ખી રીતે એમ સમજી જવું કે, આ બધી જગતની જે જે વસ્તુઓ દેખાય છે તેમાંથી કાંઇ પણ મારા આત્માને ક્ષમ લાગે તેવું નથી, માટે એ બધી વસ્તુઓનો મોહ માફે છોડી કરી નાખવો જોઇએ, એમ સમજી તે પ્રમાણે વર્તવું એનું નામ માનસિક સન્યાસ છે. સંસારની રચના જ એવી છે અને મનુષ્યની પ્રકૃતિનો સ્વભાવ જ એવો છે કે, જ્યાં સુધી શરીરમાં પ્રાણ રહે ત્યાં સુધી કાંઈને કાંઈ સુખ કે દુઃખ થયા વિના રહે જ નહિ, માટે એવાં સુખ દુઃખની દરકાર કરવી નહિ ને સુખમાં સમતા રાખવી તથા દુઃખમાં પણ સમતા રાખવી તેનું નામ માનસિક સન્યાસ છે. મનમાં જે જે ભાવના સંકલ્પ

વિકાસ ઉઠ્યા કરે છે તે બધા સંકલ્પ વિકાસોને ઉઠતા અટકાવવા અને તેને બંદલે મનમાં ને મનમાં પરમાત્માનું સ્મરણ કરી કરવું તેનું નામ માનસિક સન્યાસ છે. છેક બાળપણથી નાના મોટા પ્રયત્નો કરવાની તથા જે બાળમનમાં પોતાને કાંઈ પણ લાગતું વળગતું ન હોય તેવી બાળતોમાં પણ મનને ઢોડાવ્યા કરવાની ટેવ પડી ગયેલી છે, એવી ટેવ છોડાવી મનને એકાગ્ર કરવું અગર પરમાત્મામાં લય કરવું તેનું નામ માનસિક સન્યાસ છે. કુટુંબમાં કાંઈ સારા માઠા બનાવો બન્યા કરે, અગર પૈસા સખંધી કાંઈ મુશ્કેલીઓ નડ્યા કરે, તથા માન-મરતબાની બાબતમાં કાંઈ વિધ્નો આવી કરે, છતાં પણ એ બધી બાબતોમાં તટસ્થ રહેવું અને તેનો ધક્કો પોતાના અંતરમાં વાગવા દેવો નહિ, તેનું નામ માનસિક સન્યાસ છે. દુકામાં એજ કે, પોતાના સ્વાર્થનો ભોગ આપવો અને ઇશ્વરને અર્થે જીવતાં શીખવું તથા તેને અર્પણ થઈને જીવંતી ગાળવી તેનું નામ માનસિક સન્યાસ છે. અને યાદ રાખજો કે, આવી જાતના સન્યાસમાંથી જ આગળ જતાં કલ્યાણ થવાનું છે, અને એવો સન્યાસ લેવાનો હવે તમારો વખત છે. માટે હે વૃદ્ધ બાપાઓ! હવે એવો માનસિક સન્યાસ લઈ અંતરમાંથી શાંતિમા રહેનાં શીખજો, અને જેમ બને તેમ પ્રભુ સાથે તમારો જીવ જોડાએડો રહે તેમ કરજો. એજ અમારી વિનંતી છે. કારણ કે ઘડપણ એ પ્રભુ ભજી લેવાની છેલ્લી તક છે. અને એ છેલ્લી તક પણ જો હાથથી ગઈ તો પછી જમદૂતો તૈયાર જ છે, અને નરકના બારણાં ઉપાડાં જ છે માટે આ છેલ્લી તક શુભાવવાની લય કર ભૂત ન થાય એ સંભાળજો.

૧૨૮-વૃદ્ધ માણસોને શીખામણ-ભાગ પાંચમો.

વૃદ્ધાવસ્થામાં થતી ભૂતો.

૧ ઘણાએ વૃદ્ધ માણસોને ઘરે તેઓના છોકરા તથા છોકરીઓ મોટી ઉમરનાં થઈ ગયેલાં હોય છે, એટલું જ નહિ પણ પોતપોતાનું સંભાળી લેય એવા થઈ ગયેલાં હોય છે. છતાં પણ ઘણા બુદ્ધાઓ તેઓને ઘણી ચીજોનો કબજો આપતા

નથી, અને વગર મફતનો બધો જોજો પોતાની ઉપર રાખી વગર મફતના હેરાન થયા કરે છે. છોકરાં કદિ નાલાયક હોય અને પોતાનું સાચવી શકે તેવાં ન હોય તેને ખાતર તેઓને તેઓનો ભાગ ન સોંપાય એ જુદી વાત છે, પણ ઘણાં વૃદ્ધ માણસોનાં છોકરાંઓ ખડું લાયકીવાળા હોય છે; અને પોતાનું કામ પોતે ઉપાડી શકે તેવાં હોય છે. છતાં પણ ઘણા બુદ્ધાઓ પોતાના લાયક છોકરાંઓને પણ-તેઓને સોંપવા લાયક ચીજો પણ સોંપતા નથી, ને પોતાથી તણાય ત્યાં સુધી તાણ્યા કરે છે. ને વગર મફતની ખોટી ખોટી જબજો ભોગવ્યાં કરે છે, તથા સૌની પાસે વિના કારણ હડધૂત થયાંકરે છે. વૃદ્ધ ! બાપાઓ ! એવી ભૂલ તમારાથી ન થાય એ સંભાળજો. કારણ કે એક તો નકામો કોઈકનો જોજો ઉપાડવો અને વળી હડધૂત થવું એવા ધંધા તે કોણ કરે ! અને એવી મૂર્ખાઈ ને કોણ કરે ! માટે એવી ભૂલ થાય તેન સંભાળજો.

૨ ઘણા બુદ્ધાઓ એવા કાચા હોય છે કે, પોતાના નાની ઉમરના અને કાચી બુદ્ધિના છોકરાંઓને પોતાનો બધો કબજો સોંપી દે છે, પણ એ પછી પરિણામ એ થય છે કે, કાચી બુદ્ધિના તથા જુવાન ઉમરના છોકરાઓથી એ ભાર જીરવી શકાતો નથી, તેથી તેઓ આડે રસ્તે ઉતરી જાય છે, અગર પૈસ ની ખરાબી કરી નાખે છે અને બાપા કાંઈ બેઠવા જાય તો તેની સામે વડચકાં નાખ્યા કરે છે, ને ઉઠકું તેઓનું અપમાન કરે છે. એવી ઘડપણના વખતમા ઘણા ઘરડાઓને ખડું દુઃખ થાય છે. અને એ દુઃખ વખતે પોતાની પાસે કાંઈ કબજો હોતો નથી, કે બીજો કંઈ આધાર હોતો નથી. તેને વીધે એ બધો જૂવન ખમી લેવો પડે છે, મનમાં ને મનમાં રીંગાયા કરવું પડે છે. એમ ન થાય માટે નાલાયક છોકરા ઓને ઘરનો બધો કારભાર સોંપી દીધા પહેલાં પણ મહુ વિચાર કરવો જોઈએ, અને છોકરાંઓમાં જેવી યોગ્યતા હોય તે પ્રમાણે તેની સાથે વતેવુ જોઈએ. જો એવું ધ્યાન રાખવામાં ન આવે તો પાછળથી ખડું હેરાન થવું પડે છે. માટે એવી ભૂલ ન થાય એ સંભાળજો.

કે ઘણા યુદ્ધા માણસો એવા હોય છે કે, તેઓ પોતાના
 રીતરિવાજોને તથા ખોરાક પોષાકના નિયમોને બહુ જ ચીવ.
 દાઢી વળગી રહે છે. અને એમાં જરા બેટલો પણ ફેર પડે
 એ તેઓ ખમી ચકત્ર નથી પણ બીજી તરફ જોતાં હવે
 દનપ્રતિદિન જમાનો ફરતો જાય છે. તેથી હોકાના આચાર
 વિચાર બદલાતા જાય છે, અભ્યાસનાં ધોરણો બદલાતાં જાય
 છે; કેળવણી આપવાની રીતો બદલાતી જાય છે, સ્ત્રીઓના
 તથા પુરુષોના પોષાકોમાં ફેરફાર થતો જાય છે, ખોરાકની
 બાબતમાં પણ ઘણીએ નવી નવી ચીજો દાખલ થતી જાય
 છે, સગીનાની ફેશનો પણ બદલાતી જાય છે, અને રીતરિવાજો
 તથા વિવેકો પણ બદલાતા જાય છે. પણ એ બધાંની સામે
 કેટલાક ધરડાઓ જોતા નથી, પણ તેઓ તો એવી જ હક કરે
 છે કે, અમારા વખતમાં અમે આમ કરતા હતા ને અમે આમ
 કરતા હતા, મારે તમે પણ હજી એમ જ કર્યા કરો. પણ
 આજના વખતના ઘણાએ જીવાન છોકરાઓને ધરડા બાપાની
 વાતો ગમતી નથી. કારણ કે તેઓએ નવો જમાનો જોયોલો
 છે, એટલે તેઓ નવા જમાનાની રીત પ્રમાણે રહેવા ચાહે છે,
 અને ધરડાઓ ચાલતી આવેલી જૂની રીત પ્રમાણે વતેવાનું
 કહે છે, તેથી ધરડા બાપ તથા જીવાન દિકરા વચ્ચે, વૃદ્ધ મા
 તથા જીવાન દિકરી વચ્ચે, ધરડી સાસુ તથા નવી નવી આવેલી
 ભણેલી વહુ વચ્ચે, જૂના વિચારના ધરડા કારભારીઓ તથા
 અંગ્રેજી વિચારો પ્રમાણે ઉછરેલા નવા વિચારના પ્રબળ
 જીવાન આગેવાનો વચ્ચે મતભેદ થયાં કરે છે. કારણ કે ઘણાએ
 ધરડાઓને પોતાના વખતનું જૂનુંજૂનું બધું સાફ સાફ લાગ્યા
 કરે છે અને હાલના વખતમાં જે કંઈ નવા નવા ફેરફાર
 થાય છે તે તેઓને ઉધું ઉધું લાગ્યા કરે છે. અને જીવાનીઓ
 નવી નવી રીત પ્રમાણે નવા નવા વિચારોમાં ટેવાયેલા હોય
 છે, તેથી તેઓને વૃદ્ધ માણસોની સાતો ગળે ઉતરતી નથી, અને
 અમે જે કરીએ છીએ તે જ વાજળી છે, એવા આગ્રહવાળા
 તેઓ હોય છે. અને ધરડાઓ પણ બહુ હડીલા સ્વભાવના
 હોય છે, તેથી તેઓ વચ્ચે વારંવાર મત ભેદ થયાં કરે છે.

માટે હે બાપાઓ ! જ્યારે આવો મતલેદ થાય ત્યારે જરા જમાના સામે જોવાની પણ મહેરબાની કરજો ! અને તમારાથી જેટલી છૂટછાટ મૂકી શકાય તેટલી છૂટછાટ મૂકવા મહેરબાની કરજો. તેમજ નવીન વિચારવાળા બુવાનીઓને પણ તમારી એવી બલામણુ છે કે, એકદમ છેલ્લે પાટલે જોડવાની કુબળ કરશે. માં, પણ જેમ બાપા રાજી રહે તેમ કાંઈક વચાલો સ્વતો કાઢવાની કેશીશ કરજો. અને હે બાપાઓ ! તમે પણ નવો જમાનો સમજવાની કેશીશ કરજો. કારણ કે જો નવા જમાના સામે નહિ જુઓ અને બધું જૂના રિવાજો પ્રમાણે જ ચલાવવા જશે તો એ પણ તમે એક બહુ મોટી ભૂલ કરો છો, એમ બાણજો. કારણ કે તમારી જૂના વખતની નવાળી નવા જમાનામાં પૂરેપૂરી ચાલી શકે તેમ નથી. માટે સમય વિચારીને નવા વિચારમાં ઉછરેલાં બુવાન એકરાંઓ સાથે બહુ હઠ નહિ કરતાં જરાતરા છૂટછાટ મૂકીને વર્તવાની કેશીશ કરજો, ને કુટુંબ કલેશ થતો અટકાવજો એ જ અમારી બલામણુ છે.

૪ ધણુએ ઘરઠાઓ એવા હોય છે કે, ઘઠપણની નજાજાને લીધે પોતાના ધંધારોજગારનાં કે ઘરસંસારી કામો પોતાનાથી જેવી જોઈએ તેવી રીતે બની શકતાં નથી, અને પોતાના જમણુઓ, દિકરાઓ કે નોકરોથી એ કામો સારી રીતે થઈ શકે તેમ હોય છે, છતાં પણ તેઓને કામ કરવાનો ને જંજાળ લેવાવવાનો એવો મોહ હોય છે કે, પોતાનાથી ન બની શકે છતાં પણ તેઓ પોતાનું કામઠાજ પોતાનાં વહાલાં સગાંઓને પણ સોંપતા નથી. તેથી પરિણામ એ થાય છે કે, એકરાંઓ અનુભવ વગરનાં રહી જાય છે, અને પોતે પહોંચી શકે નહિ. તેથી કામકાજની ભૂલો થયાં કરે છે, તથા નુકશાની થયાં કરે છે. માટે પોતાનાથી ન બની શકે તેવા કામને પણ એવટ સુધી વળગી રહેવાની ભૂલ ન કરવી જોઈએ, પણ પોતાનાથી જે વાળ ન બની શકે કે જે કામ ન બની શકે તે કામ જોઈએ તેને સોંપી શકાય તેવું હોય તો સોંપી દેવું જોઈએ. અને પોતે એટલી ઉપાધીમાંથી મુક્ત થવું જોઈએ.

(૨૦)

પંથણા ધરડા માણસો એક બહુ મોટી ભૂલ કરે છે અને તે એ કે, પોતાના શરીરમાં ખીલકુલ શક્તિ ન હોય, રોગનું ભેર વધી ગયું હોય, અને મરવાની તૈયારીમાં હોય, છતાં પણ પોતાની નાણાં સંબંધી તથા લેણદેણ સંબંધી જે સ્થિતિ હોય તેની ખરી હકીકત પોતાનાં ખાયડી છોકરાને પણ જણાવતા નથી, તેમજ તેની કાંઈ ચોખ્ખી નોંધ પણ રાખતા નથી. તેથી જ્યારે આવેડીતી તેઓની આંખો વિંચાઈ જાય છે, ત્યારે જ્યાં મેઢ્યું મૂક્યું હોય ત્યાંનું ત્યાંજ રહી જાય છે, અને કોઈ અપ્રમાણિક વેપારીને ત્યાં પૈસા જમે રાખેલા હોય તો તે ખાઈ જાય છે, અને છતાં ધને તેમનાં ખાયડી છોકરાંઓ દુઃખી થાય છે. અને યાદ રાખજો કે ખુદ્દા દીલે પોતાનાં ંહાલાં સગાંઓ પાસે પણ પેટ ન ખોલવાને લીધે જ આવી ખરાબી થાય છે, તથા પોતાની મેલમૂકની ચોખ્ખી નોંધ ન રાખી હોય તેને લીધે આવી ખરાબી થાય છે. માટે આવી મોટી ભૂલ ન થાય તેની ખાસ સંભાળ રાખવી જોઈએ. કારણ કે જે ધન મેળવવા માટે પોતાના લોહીનું પાણી કરેલું છે, જે ધન મેળવવા માટે અનેક જાતના પ્રયત્નો કરેલા છે, જે ધન મેળવવા માટે ભૂખ તરસ વેઠેલી છે, અને જે ધન મેળવવા માટે ખીજાઓની ખુશામતો કરી છે, તથા અપમાન ખમ્યાં છે, તે ધન પોતાની જરાક ભૂલને લીધે વિના કારણ ખીજાઓ ખાઈ જાય અને જે ખાઈડી છોકરાંને માટે એ ધન મેળવ્યું હોય તેઓને એ ધન કામ લાગે નહિ તે કરતા વધારે ખરાબી ખીજી કઈ? માટે એવી ભૂલ ન થાય તેની હે વૃદ્ધજનો! તમે સુરત રાખજો.

આવી જાતની બહુ મોટી ભૂલ થવાનું કારણ એ છે કે, કેટલાક ધરડા માણસો બહુ અધિરીયા સ્વભાવના હોય છે. કેટલાક ધરડા માણસો બહુ વહેમી સ્વભાવના હોય છે. કેટલાક ધરડા માણસો બહુ લોભી પ્રકૃતિના હોય છે. અને કેટલાક ધરડા માણસોને પોતાનાં ખાઈડી છોકરાં માટે એવો વિચાર કશી ગએલા હોય છે કે, તેઓના હાથમાં જો પૈસા જશે તો તેઓ પૈસાને ઉઠાવી દેશે. ખીજા કેટલાક ધરડાઓને એમ

લાગે છે કે, જો અંમે બધો કળજો છોકરાંને સોંપી દઈશું તો પછી છોકરાંઓને અમારી કાંઈ ગરજ રહેશે નહિ, તેથી તેઓ અમારું કહ્યું માનશે નહિ. એમ ધારીને તેઓ પોતાની મેલ મૂકની વાત છૂપાવે છે. અને કેટલાક ઘરડાઓ એમ બાણે છે કે, આપણું લેણું દેણું જો છોકરાંઓને કહી દઈએ તો આપણો ભરમ ઉઘાડો જઈ જાય. આવું સમજીને તેઓની આગળ લેણુંદેણુંની વાત કરતા નથી, પણ તેવી પરિણામ એ થાય છે કે કોઈનું ધન જમીનમાં રહી જાય છે. કોઈનું ધન કોઈ વેપારીને ત્યાં રહી જાય છે, અને કોઈનું ધન જુદી જુદી કંપનીઓનાં કાગળીયાંઓમાં રહી જાય છે. અને છતાં ધને બાપા ગુજરી ગયા પછી તેમનાં બાઈડી છોકરાંઓ દુઃખી થાય છે. માટે હે બાપાઓ ? આવી બૃદ ન થાય એ સંભાળજો.

૧૨૬-વૃદ્ધ માણસોને શીખામણ-ભાગ ૬ ફો.

ઘણા ઘરડા માણસોનો સ્વભાવ એવો બની જાય છે કે, તેઓથી કાંઈ પણ બની શકતું નથી. કારણ કે શરીર બહુ જ અશક્ત થઈ ગયેલું હોય છે, તેથી તેઓ ઘરના ખૂણામાં કે પથારીમાં પડ્યા રહે છે. પણ અકસોસની વાત એ છે કે, આવી સ્થિતિમાં પણ તેઓ પોતાની જાળને વશ રાખી શક્તા નથી. પથારીમાં પડ્યા પડ્યા પણ તેઓ પોતાની જાળ ચલાવ્યા કરે છે. અને છોકરાઓને, વહુઓને તથા નોકર આકરને ઠાલા ઠાલા ધમકાવ્યા કરે છે. અને જે બાળતમાં ધ્યાન આપવાની પોતાને જરૂર ન હોય તેવી બાળતોમાં પણ માથું માર્યા કરે છે, અને વિના કારણ આખો દિવસ બેસી જાય કરે છે. તથા નાની નાની વાતો સાંઝ કરીને પણ મોટી મોટી રાડયો પાડ્યા કરે છે, અને પોતાના લોહીને ઉકાળી નાંખે છે, તથા ઘરનાં માણસોને પણ હેરાન હેરાન કર્યા કરે છે. અને આ બધું કરવામાં તેઓનો કાંઈ ખાસ હેતુ હોતો નથી, પણ તેઓનો સ્વભાવ જ એવો ચીડીયો થઈ ગયેલો હોય છે, તેઓનો જીવ એવો મોહવાદી બની ગયેલો હોય છે, અને તેઓનું મન એવું અસ્થિર થઈ ગયેલું હોય છે કે, તેઓ સૌની સાથે

નજીવી નજીવી વાત સાર પણ ચીંથરાં ફાડ્યા કરે છે
 અને ઘરમાં પોતાનું કાંઈ ચાલતું ન હોય છતાં પણ રાડયે
 પાડ્યા કરે. પણ આમ કરવાથી તેઓ પોતે દુઃખી થાય છે,
 અને ઘરના માણસો પણ તેમનાથી કંટાળી બાય છે. તેથી
 છેવટ પરિણામ એ થાય છે કે, જે વૃદ્ધ માળાપનું મન
 જાળવવું જોઈએ તેઓનું જ અપમાન કરવું પડે છે. જે વૃદ્ધ
 માળાપને રાજી રાખવાં નહીંએ તેઓને જ દિલગીર કરવાં
 પડે છે. જે વૃદ્ધ માળાપના આશીર્વાદ લેવા જોઈએ તેઓની જ
 ગાળો ખાવી પડે છે, તથા તેઓના જ શાપ સંભાળવા પડે
 છે. અને જે વૃદ્ધ માળાપને માટે એમ મુશ્કેલું જોઈએ કે,
 તેઓ હજી ઘણાં વધારે વર્ષો સુધી જીવે તો સાફ, તેને બદલે
 એમ કહેવા વખત આવે છે કે, કહે તેઓ ખિચાણાં દુઃખી થાજ
 છે માટે છુટી જાય તો સાફ. આવી રીતે જીંદગીને બદલે મોત
 મુશ્કેલું પડે છે. અને આદ્ય શબ્દો કે, કેટલાક ઘરના માણ-
 સોના ખરાબ થઈ ગયેલા સ્વભાવને લીધે જ આ બધી ખરાબી
 થાય છે. માટે વૃદ્ધ જનોએ પોતાના મનને કાળુમાં રાખવું
 જોઈએ, તથા પોતાના સ્વભાવને સુધારવાની કાશિશ કરવી
 જોઈએ. કાશણ કે કાલા મણસોની રીતિ એજ છે કે, પોતાનું
 મોત સુધારવા માટે જ્યારે મરવાનો વખત નજીક આવે ત્યારે
 તો સૌ સાથે વધારેમાં વધારે ભલાઈ રાખવી જોઈએ; અને
 સૌને સૌના હક ચુકવી આપી, સૌને સજી કરી, સૌના આશી-
 ર્વાદ મેળવી, સૌની હજીરમાં બહુ જ શાંતિથી પ્રભુના નામનું
 સ્મરણ કરતે કરતે મરવું જોઈએ; તેને બદલે ઘડપણમાં મર-
 વાનો વખત નજીક આવે તેવે ટાણે જ સૌની સાથે કજીઆ
 કરવા પડે, સૌનાં મન દુખાવવાં પડે અને પોતાનાં વહાલાં
 સગાંઓને વિના કાશણ ત્રાસ આપવો પડે એ કેટલી બધી
 મોટી ભૂલ કહેવાય? અને યાદ રાખજે કે, ઘડપણમાં પથારીમાં
 પડયે પડયે ઘર-સંસારનો મોહ રાખી પોતાનો સ્વભાવ બગા-
 ડવામાંથી અને વગર મરૂતની જીભ ચલાવવામાંથી જ આ બધી
 ખરાબી થાય છે. માટે હે વૃદ્ધ બાપાઓ ! આવી ભયંકર ભૂલ
 ન થાય એ સંભાળજો.

ઘણાંએ વૃદ્ધ માણસો એવા સંકડા વિચારના હોય છે કે, જો અમે અમારાં છોકરાંઓ સાડે સારી રીતે પૈસા નહિ મૂકી જઈએ તો તેઓ બિચારાં શું કરશે? પૈસા વિના તેઓ રખડી પડશે એમ ધારીને બન્યારે મરણ-સમયે પોતાને હથિ પૈસાપકાર કરી લઈ દિલાસો મેળવાનો ખરે વખત હોય ત્યારે પણ તેઓ કાંઈ ધર્મ, દાન કરી શકતા નથી અને પોતાના છોકરાઓને શેઠીયા મનાવવા સાડે પોતે ખાલી હાથે ચાલ્યા જાય છે. આવી બૂલ થવાનું કારણ એ છે કે એવા ઘરડા માણસો અતિશય મોહવાદી હોય છે, તેથી તેઓ પોતાનાં છોકરાંઓને અકર્મી સમજ્યા કરે છે, અને અમે તેમને સાડે પૈસા નહિ મૂકી જઈએ તો તેઓ રખડી મરશે એમ માન્યા કરે છે. તેને લીધે તેઓ મરતી વખતે પણ જેવું કરવું જોઈએ તેવું દાન પુન્ય કરી શકતા નથી. પણ યાદ રાખજો કે, છતાં સાધનોએ આવી રીતે ખાલી હાથે ચાલ્યું જવું અને છોકરાઓને શેઠીઆ રાખવા સાડે પોતે નરકમાં જવું એ કરતાં વધારે મોટી બૂલ ખીજી કઈ? માટે એવી બૂલ ન થાય એ સંભાળજો.

જે માણસ બાહ્ય ધન મૂકીને મરી જાય તે માણસ આ દુનિયામાં વખણાય છે, અને લોકો કહે છે કે, એણે બહુ રૂપિયા મેળવ્યા. એ ઘણા હુશિયાર માણસ હતો. આવી રીતે ધન મૂકીને મરી જાય તેનાં આ દુનિયામાં વખણ થાય છે, પણ યાદ રાખજો કે, આ દુનિયામાં બાહ્ય ધન મૂકીને મરી જાય તેનાં કાંઈ પ્રભુને ઘેર વખણ થતાં નથી. પણ જે માણસ ખૂબ દાન પુન્ય કરે, અને મોક્ષ-ધામમાં કામ લાગે એવું ભાતું જે માણસ પોતાની સાથે ખૂબ ખાંધી જાય તે પરમાર્થી માણસનાં જ પ્રભુને ઘેર વખણ થાય છે. માટે કદી ખીજે વખતે દાન પુન્ય કરવાનું ન બને તો એ જુદી વાત છે, પણ બન્યારે મરણનો સમય નજીક આવે ત્યારે તો વૃદ્ધ માણસોએ જરૂર પોતાને હાથે કરીને પોતાની શક્તિ પ્રમાણે દાન પુન્ય કરવું જ જોઈએ. કારણ કે એવે વખતે દાન પુન્ય કરવાથી વૃદ્ધ માણસના અંતરાત્માને એક જાતની માનસિક શાંતિ મળે છે. તથા એથી હૃદયનો ભાર એછો થાય છે, અને ગરીબ

લેકેમા તથા સમાં વહાલાંઓના અને નોકર ચાકરોના આશીર્વાદ મળે છે, તેથી પ્રભુ પણ રાજ થાય છે. અને એવી રીતે દાન કરનાર વૃદ્ધ જનોનું કલ્યાણ થાય છે. માટે ધનપણના વખતમાં ધર્મ દાન કરવાની ટેવ રાખવી જોઈએ, એટલું જ નહિ પણ ખાસ ચાહીને એવે વખતે વધારે વધારે દાન કરવું જોઈએ. પણ અકસોસ કે આ બાબતમાં પણ ઘણા માણસો બહુ ભૂલ કરે છે, અને પોતાના છોકરાઓને શેઠીઆ બનાવવા સારૂ પોતે નરકમાં જાય છે. હે વહાલા દાદાઓ ! તમારાથી આવી ભૂલ ન થાય એ સંભાળજો.

વાંચનાર ભાઈ બહેનો ! હવે તમોને જે વિનંતિ કરવાની છે તે એજ કે, આ બધી ધરડા માણસોની ભૂલો જોઈને તમે તમારાં ધરડાં માતા પિતાને, ધરડાં સગાં વહાલાંને, કે ધરડાં પાડોશીઓને તેઓની એ ભૂલો કહ્યા કરશો માં, અને એવી ભૂલોનો ભાર તમારા મનમાં ભરી રાખી પૂજ્ય વૃદ્ધ જનોને ખરાબ સમજશે માં, પણ વૃદ્ધ જનો ઉપર જેમ બને તેમ માનની ને સ્નેહની દ્રષ્ટિ રાખજો. તેમની સામે ઉદારતાની નજરે જોજો. તેમની સામે દયા દ્રષ્ટિએ જોજો. તેમની સામે ક્ષમાની આંખે જોજો, અને તેમની ભૂલોને નિભાવી લેવાની કોશિશ કરજો. કારણ કે જગતમાં બીજા કોઈથી પણ ન બને એટલું તમારાં વૃદ્ધ માતા પિતાએ તમારે માટે કરેલું છે. અને હજી પણ તેમના મનમાં તમારે માટે અતિશય સ્નેહ છે. કારણ કે તમારા સ્નેહની ખાતર જ તેઓ નરકનાં દુઃખો ભોગવવાનું પણ કબુલ કરે છે, અને પોતાની શક્તિના પ્રમાણમાં લાંબો હાથ કરીને કોઈને દાન આપી શક્તાં નથી. આટલો બધો તેઓને તમારી ઉપર મોહ છે. માટે તેઓની ભૂલો મનમાં લાવશો માં, પણ તેઓને નિભાવી લેવાની કોશિશ કરજો ! જો એમ નહિ કરો અને ધરડાં માવતરની ભૂલો જોયા કરશો તો એ તમે એક જાતની બહુ મોટામાં મોટી ભૂલ કરો છો એમ સમજજો. માટે હે જીવાન બંધુઓ ! તમારાથી એવી ભૂલ ન થાય તેની તમે પણ સંભાળ રાખજો.

લાઈઓ અને બહેનો ! તમારામાંથી જેના જેના વાંચવામાં

(૨૫)

આ લખાણ આવે તેઓ પોતાનાં વૃદ્ધ માતા પિતાને આ બધે બાબતો વાંચી સંભળાવવાની કૃપા કરજો. એટલું જ નહિ પણ તમારા કાકા, મામા, માશી, ફાઇ, વગેરે વૃદ્ધ સગાંઓને તથા વૃદ્ધ પાઠશાળીઓને પણ વાંચી સંભળાવવાની મહેરબાની કરજો ! કારણ કે આ સાચી બાબતો તેઓને સમજાવવાથી તેઓની આંખો ઉઘડશે, તેઓને ખરો રસ્તો મળશે, અને તેઓ પ્રભુ તરફ વળી શકશે. એથી તમે તેઓની બહુ મોટી સેવા કરેલી ગણાશે. અને એવી સેવા કરવાથી તમોને પણ કાંઈક પુન્ય થશે. માટે તમારા સંબંધમાં આવતાં ઘરડાં સજ્જનોને આ વાતો વાંચી સંભળાવવાની મહેરબાની કરજો, એજ અમારી વિનંતિ છે.

લોકપ્રિય પુસ્તકો:—

સ્વર્ગની સીડી. સોનેરી પુકું, પૃષ્ઠ ૪૫૦ કિં. રૂ. દોઢ.

ભગવદ્ગીતાના મહાન સિદ્ધાંતોપરથી લખાયેલું પુસ્તક, ધર્મ વિષે, ઈશ્વરી જ્ઞાન વિષે, હરિજનોના લક્ષણ વિષે, પ્રાર્થના વિષે, મનને જીતવાની જરૂર વિષે, ખાવાપીવા વિષે, નિદ્રા વિષે, સુખ વિષે, ભક્તિ વિષે, અક્રોધ ન કરવા વિષે, વગેરે બાબતો આપેલી છે.

સ્વર્ગની સુંદરીઓ. સોનેરી પુકું, પૃષ્ઠ ૫૦૦ કિં. રૂ. દોઢ.

અનુકરણીય દ્રષ્ટાંતોથી ભરપૂર, પશુજન્મ સરળ અને રસિક, હાથમાં લીધા પછી મૂકવાનું મન ન થાય તેવું સીડિપયોગી પુસ્તક. મીસરોજ, લલિતાબાઈ, ખીરજી બહેન, સિરોહીની રાજકુમારી, મધુરી મેઆ, મનોહરી બહેન, મંજુલા દેવી, ઉત્તમ બહેન, મર્યાદાગૌરી, સવિતા બહેન વગેરેના હાથલા અને અનુકરણીય વિચારોથી ભરપૂર આ પુસ્તક દરેક ઘરમાં ખાસ રાખવા જેવું છે.

પ્રેમ, પ્રેમ ને પ્રેમ. સોનેરી પુકું પૃષ્ઠ ૨૩૨. કિં. રૂ. એક.

શુજરાતી ભાષામાં નવીન જાતનું પ્રેમને બગવતું પુસ્તક. નવી આવૃત્તિ તૈયાર થઇ છે. દરેકનું પોસ્ટેજ ભુકું.

વૈદ્ય અમૃતલાલ સુન્દરજી પઠીઆર.

હાથી બોલોંગ, કાલબાદેવી રોડ, મુંબઈ નં. ૨.

લોકપ્રિય થયેલાં સ્વર્ગનાં પુસ્તકો:—

સંસારમાં સ્વર્ગ.

કિંમત રૂપિયા

આત્મોન્નતિ પામતી જતી બધી બાનુકિશોરીની આંતર રૂ-
દ્ધતાંત કે જે પત્રરૂપે પોતાની બાબી બનકકિશોરી ઉપર તેણે લે-
તે સૌ કાંઈએ વાચવા જેવું છે. આ આખું પુસ્તક તે નાંચું બે
પત્રરૂપે લખાયેલું છે. આ પુસ્તક આ દુનિયામાંજ સ્વર્ગ અનુભ-
વ અનુભવી ઉપાયો બતાવનારું છે. તેની પહેલી આવૃત્તિ ખલાસ
ખીજી આવૃત્તિ તૈયાર થઇ છે. પાકું પૂકું, ચાર સોનેરી નામ, પૃષ્ઠ ૪૦૦.

સાચું સ્વર્ગ.

કિંમત રૂપિયા દોઢ.

આગળ વધવા ઇચ્છનાર દરેકે વાંચવા જેવું આ પુસ્તક છે, કારણ
કે તેમાં શ્રેયનો માર્ગ બતાવેલો છે. ધર્મનો હેતુ, યાનનો ક્રમ, કર્તવ્યની
મહત્તા, જીવનની હેતુ, પરમાર્થ કરવાના રસ્તા વગેરે અનેક બાબનો
કે જે આગળ વધવા ઇચ્છનાર સૌ કાંઈને જાણવાની ઇચ્છા થાય છે,
તે યિયોની પાતોના રૂપમાં રસભરી રીતે આ પુસ્તકમાં વર્ણવેલી છે.
ચાર સોનેરી નામ, પાકું પૂકું પૃષ્ઠ ૬૨૫.

સ્ત્રીઓનું સ્વર્ગ.

કિંમત રૂપિયા દોઢ.

સ્ત્રી ઉપયોગી નવી જાતનું પુસ્તક. થોડું બહુલી બાઈઓને પણ
હોસે હોસે વાંચવાનું મન થાય અને ઉચી જાતના વિચારો સ્ફુલ્લિત થી
મનમાં ઠસી જાય તેવાં વર્ણનથી આ પુસ્તક ભરેલું છે. રતનબાઈ
અને પાર્વતીબાઈની વાતો વાંચતા વાંચતા એક તાર થઇ જવાય
પાકું પૂકું, ત્રણ સોનેરી નામ, પૃષ્ઠ ૪૪૦.

સ્વર્ગની જીવનશૈલી. (તૈયાર થાય છે.) કિંમત રૂપિયા ૩

કેવા જીવનમાં જીવવાથી સ્વર્ગનાં સુખોનો અનુભવ થાય એ બા-
બી આ પુસ્તકમાં આવશે. દરેકનું પોસ્ટલ જુદું

વેડ અમૃતલાલ સુન્દરજી પડોયાર.

૬૨ લાથી ખીલ્ડીંગ કાલબાદેવી રોડ, સુબાઈ નં. ૬

